



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۲/۱۶

سید عبدالله نادر

پاکستان د ستو نزو یوه اوږده سلسله لري

د پاکستان تکره ژور نالیست احمد رشید په خپل کتاب کې پاکستان د ګرنک تر غاړه چې د نوم نه یې ډیری خبری واضح کیږي، او د پاکستان ملګري حکومت او اسخباراتی یا پوځي حکومت ته هم ټکان ورکوي، په دوهم څپرکي پاکستان په بحران کې په ۳۸ پاڼه کې لیکي: پاکستان د ستونزو یوه اوږده سلسله لري، چې په ځینو کې یې مستقیماً پوځ داخل دی، دوی له افغانی طالبانو سره خپلي پټي مرستې یا کاملاً نه مني، یا یې پټي ساتي او په دې ډول نه غواړي له طالبانو سره خپلي مرستې بندي کړي،

دوي نه غواړي په سیمه کې، له هندوستان سره یو جوړ جاري ته ورسېږي، د پاکستان حکومت ضد طالبانو شمیر او ګواښونه ورځ تر بلې زیاتېږي، پوځ نه غواړي د سیاسي حل له لارې، د جلاغوښتونکو غوښتنو ته ځواب ووايي، او د ملګري حکومت د هغې د تګ لارې مخالفت کوي، چې غواړي د بلوچستان د مخالفینو سره، پرې یوې حل لارې ته ورسېږي، د پوځ په لور پورو چارواکو کې، افراطیت او د پاکستان د هستوي وسلو سالمیت او ساتنې په اړه، ورځ تر بلې د نړۍ والو انډینیني مخ پر زیاتېدو دي.

د پاکستان د پوځ مشر تابه ویریري، چې په پوځ کې د امریکا ضد روحیه ورځ تر بلې لوړېږي، بل خوا د مذهبي افراطیت روحیه هم ورځ تر بلې مخ پر غښتلي کیدو ده،

بل لور ته ملګري حکومت او سیاسي ګوندونه، د لږه کيو ډلو په وړاندې د نه زغم او درېدا فعالیتونه ردوي، په داسې حال کې چې د دغو لږه کيو ډلو پر وړاندې اقدام دواړه ډلي کولای شي، هم مسلمانان او هم غیر مسلمانان، دا ټول څه داسې مهال کیږي، چې پوځ خلکو ته په خدمت کولو هیڅ ځان مسوول نه بولي، خو په لویو اداري فسادونو، او کرکیچونو کې همدوي لاس لري، پوځ سر تمبه کار کوي. او دا کار یې په هیواد کې اقتصادي نا انډولتیا ته لاره هواروي، همدا ډول پوځ یوه بله تیر وتنه هم لري، او هغه دا چې د اداري اصلاحاتو په برخه کې، د نړۍ والو سپارښتونو، نیوکو او مشورو ته غور نه ږدي، د بریښنا بحران چې د تولید مخه ډب کوي، تر دې حده رسیدلی دی، چې په څلورویشتو ساعتونو کې ۱۸ ساعته بریښنا نه وي، پوځ تر اوسه هم د کراچي د هغو خونړیو بریدونو پای ته رسیدو تابیا نده کړي، چې د ژبنيو او قومي تاو تریخوالیو له امله په کې هره میاشت لسګونه کسان وژل کیږي. پاکستان په یوه دپلوماتیکه انزوا اخته شوی، له چین څخه پرته د نړۍ نورو ټولو هیوادونو سره د پاکستان دپلوماتیکي اړیکې، ورځ تر بلې خرابېږي، په ۲۰۱۰ او ۲۰۱۱ کلونو کې په پنجاب کې ویجاړونکو سیلابونو او ډینګي ناروغي سخت زیانونه واورول او چایي هم مخنیوی ونه کولای شوی، ان لا په دې برخه کې، د حکومت نه هڅې د پاکستان د حکومت په ناکامی هم توجیه کیدای شي،

پاکستانیان په خپلو زړونو کې د دې بد تر ویره هم لري، نړۍ واله انزوا، انارشي، خپل مینځي جګړې، او د اسلام پالو په واسطه کودتا، لکه څنګه چې ما په خپل تیر کتاب کې تری یادونه کړې، د امریکا او پاکستان اړیکې د سپتمبر د یولسمې څخه راپدې خوا کرکیچني شوي دي، په پاکستان کې د طالبانو یوژونکي ډلګي رابرسیره شوه، سره له دې چې کار پوهانو یې د مخنیوي له پاره، پوځ ته ډیري سپارښتنې وکړي، خو پوځ پرې له سره غور هم ونه ګراوه، اوس په دې هم پوهیدل په کار دي، چې ولې پاکستان سیاسي او پوځي مشرانو په خپله اوسنۍ تګ لارې ډیر ټینګار وکړ، دلته د پاکستان په ځینو کمزوریو او غښتلتیا پوهیدل په کار دي،

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خبر و لولئ